

کیا اس سے انکار ممکن ہے کہ قبْلۃ اول کعبہ معظمہ ہے؟

انسان کا مشاہدہ ہے کہ حقائق کو دانستہ بھی مسخ کیا جاتا ہے۔ نئی باتیں اختراع کی جاتی ہیں اور حقیقت کی تلمیس کرنے کیلئے کہانیاں تخلیق کر کے زمان میں بلا تحقیق اس قدر دہرایا جاتا ہے کہ بعض لوگ انہیں حقائق گمان کرنے لگتے ہیں۔ اللہ رب العزت انسان کا خالق ہے اور اس سے بہتر اسے کون جانتا ہے۔ اللہ رب العزت نے اپنے ”بیت“ کے متعلق حقائق کو مسخ کرنے والوں کی تمام کوششوں کو ناکام بنانے کیلئے قرآن مجید میں بتا دیا

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ ﴿٩٦﴾

”یقیناً اول گھر جو لوگوں کیلئے بنایا گیا وہی (کعبہ) ہے جو مکہ میں ہے۔ وہ مُبَارَکُ گا اور جہاں والوں کیلئے ہدایت ہے“ (آل عمران- ۹۶)

إِنَّ کے معنی ہیں تحقیق، بے شک، یقیناً۔ یہ حرف تحقیق ہے۔ خبر کی تاکید و تحقیق مزید کیلئے آتا ہے۔ اس قدر تحقیق اور یقین کے انداز میں جو اطلاع اور خبر دی گئی ہے وہ یہ ہے کہ سب سے اول جو گھر بنایا گیا یقیناً کعبہ معظمہ ہے جو مکہ المکرمہ میں ہے۔ سب کو معلوم ہے کہ مکہ المکرمہ میں جو گھر (بیت) ہے اس کا مطلب وہ گھر نہیں جس میں لوگ رہتے ہیں بلکہ اس بیت سے مراد لوگوں کا قِبْلۃ کعبہ معظمہ ہے۔ اس آیت مبارکہ میں غیر متزلزل یقین کے ساتھ یہ خبر دی گئی ہے کہ کعبہ لوگوں کا قِبْلۃ اول ہے۔ اول گھر کعبہ ہے۔ اور کعبہ قِبْلۃ ہے۔

عربی لفظ مُبَارَکُ گا کا مادہ ”ب رک“ ہے اور اصل معنی اس ثبات کے ہیں جس کے ساتھ نموبھی شامل ہو۔ یعنی ایک چیز اپنے مقام پر مستحکم بھی ہو اور اسکے ساتھ ساتھ بڑھ بھی رہی ہو۔ یہ لفظ برک البعیر سے ماخوذ ہے جسکے معنی ہوتے ہیں کہ اونٹ جم کر بیٹھ گیا اور وہاں سے اٹھا نہیں۔

کسی بھی معاشرے میں صحیح یا غلط کوئی روایت اگر ایک ہزار سال تک زندگی پا جائے تو لوگوں کی اکثریت اسے ایک حقیقت گمان کرتی ہے اور اس کے متعلق منفی خیال بھی ذہن میں نہیں آتا چہ جائیکہ دلیل پر پرکھنے کیلئے آمادہ ہوں۔ اگر آج کے دور میں انسان کی عادت یہ ہے تو آقائے نامدار علیہ السلام کی تشریف آوری سے قبل ساتویں صدی عیسویں میں بنی اسماعیل کی عادت اور روش اس سے مختلف کیوں ہو

يَتَأَهَّلُ الْكِتَابَ لِمَ تُحَاجُّونَ فِي إِبْرَاهِيمَ وَمَا أُنْزِلَتِ التَّوْرَةُ وَالْإِنْجِيلُ
إِلَّا مِنْ بَعْدِهِمْ أَفَلَا تَعْقِلُونَ ﴿١٥﴾

مسلم، یہود اور نصاریٰ کے علاوہ دنیا میں قبلہ کسی کا نہیں۔ اگر عقل استعمال کر کے ابراہیم علیہ السلام کے زمانے اور بنی اسرائیل کے وجود پذیر ہونے اور سلیمان علیہ السلام کے زمانے میں فرق کرنے کی صلاحیت ہم کھو نہیں بیٹھے تو کیا اس سے انکار ممکن ہے کہ قِبْلَۃً اول کعبہ معظمہ ہے؟

إِنَّمَا أُمِرْتُ أَنْ أَعْبُدَ رَبَّ هَذِهِ الْبَلَدَةِ الَّذِي حَرَّمَهَا

”مجھے صرف یہ حکم دیا گیا ہے کہ میں اس شہر کے رب کی عبادت کروں جس نے اسے محترم بنایا ہے“ (حوالہ النمل۔ ۹۰)

2

وَنَجَّيْنَاهُ وَلُوطًا إِلَى الْأَرْضِ الَّتِي بَدَرْنَا فِيهَا لِلْعَالَمِينَ ﴿٧١﴾

”اور ہم انہیں (ابراہیم) اور لوط علیہ (علیہم السلام) کو اس زمین کی طرف بچا کر لے گئے جس میں ہم نے جہاں والوں کیلئے برکتیں رکھی ہیں“ (سورۃ الانبیاء۔ ۷۱)

قرآن مجید نے اَلْكَعْبَةِ کو اَوَّلَ بَيْتٍ قرار دیا ہے اور اول سے قبل شے قدیم نہیں ہوتی۔ اَلْبَيْتِ زمین کے ٹکڑے کو نہیں کہتے اور یہ اول بار اس وقت وجود میں آتا ہے جب اَلْقَوَاعِدَ یعنی جڑ سے اس کی بنیادیں رکھی جاتی ہیں۔ قرآن مجید نے دو ٹوک خبر دی ہے کہ ابراہیم اور اسماعیل علیہم السلام نے اَوَّلَ بَيْتٍ کو اَلْقَوَاعِدَ سے تعمیر کیا تھا اور خبر تو کیا کوئی مبہم اشارہ بھی اس جانب نہیں دیا کہ آدم اور نوح علیہم السلام کا کعبہ معظمہ سے کوئی تعلق تھا۔ قرآن مجید میں تو ابراہیم علیہ السلام سے قبل کے زمان و مکان کی مختلف اقوام کے بیان میں اَلصَّلَاةُ اور اَلْمَسْجِدِ اور قِبْلَةٍ کا نہ کوئی تذکرہ ہے اور نہ ہی یہ الفاظ اس گفتگو میں استعمال ہوئے ہیں جو ان رسولوں اور ان کی اقوام کے لوگوں کے مابین ہوئی تھی جسے قرآن مجید میں محفوظ کیا گیا ہے۔ قرآن مجید میں دی گئی خبروں سے ہٹ کر اختراع کی گئی متضاد باتوں اور کہانیوں کو دہرانے سے اجتناب کرنا چاہئے اور ان کا انکار کرنے میں جھجک بھی محسوس نہ کریں کہ قرآن مجید نے واضح کیا ہے کہ تخیلاتی باتوں کیلئے کوئی تقدس نہیں ہوتا۔ ابراہیم اور اسماعیل علیہم السلام کے بعد توریت اور انجیل نازل ہوئی تھیں اور اسلام کے بعد دنیا میں یہودیت اور نصاریٰ متعارف ہوئے تھے جنہوں نے کعبہ معظمہ سے ہٹ کر مشرق اور مغرب کی سمتوں کو اپنا قبلہ بنا لیا تھا۔ اس طرح اللہ تعالیٰ نے واضح اور عیاں حقیقت یہی بیان فرمائی ہے کہ قِبْلَةُ اول کعبہ معظمہ ہے۔